



తెలంగాణ స్వరాష్ట్ర సమరయోధ పత్రిక



# జనంసాక్షి

www.janamsakshi.org

## కరీంనగర్ - నిజామాబాద్

రాజన్న సిరిసిల్ల పెద్దపల్లి | జగిత్యాల

కామారెడ్డి

గురువారం, 18.04.2024 పేజీలు : 08



Follow : f t i y

# కమనీయం.. రమణీయం.. సీతారాముల కల్యాణం

## ఇల్లందకుంటలో కన్నుల పండువగా..



అపర భద్రాద్రిగా పేరుగాంచిన ఇల్లందకుంటలోని సీతా రామచంద్ర స్వామి దేవస్థానంలో బుధవారం శ్రీరామనవమి పురస్కరించుకొని శ్రీ సీతారాముల కల్యాణం కన్నుల పండువగా కలెక్టర్ పమేలా సత్యతి కలెక్టర్ పట్టు వస్త్రాలు, తలంబ్రాలను ఊరేగింపు మధ్య తీసుకొచ్చి స్వామి వారికి సమర్పించారు. రైస్ మిల్లర్ల సంఘం ఆధ్వర్యంలో అన్నదానం ఏర్పాటు చేశారు. జిల్లా అదనపు కలెక్టర్ ప్రఫుల్ దేశాయ్, ట్రైని కలెక్టర్ అజయ్ యాదవ్, ఆర్డీ రమేష్ బాబు, స్థానిక తహసీల్దార్ రాణి, ఆలయ ఈవో సుధాకర్, ప్రజా ప్రతినిధులు, అధికారులు, తదితరులు పెద్ద సంఖ్యలో పాల్గొన్నారు. ఇల్లందకుంటలో అన్నపూర్ణ ఆర్యవైశ్య సేవా సంస్థాన్ ఆధ్వర్యంలో భక్తులకు, పలు కార్యక్రమాలకు హాజరయ్యే వారికి నిత్య అన్నదానం చేయడం చాలా మంచిదని జిల్లా కలెక్టర్ పమేలా సత్యతి పేర్కొన్నారు. రాబోయే రోజుల్లో సామాజిక సేవా కార్యక్రమాలను విస్తృతంగా చేపట్టాలని జిల్లా కలెక్టర్ నిర్వాహకులకు సూచించారు. నిత్య అన్నదాన సత్రం గౌరవ అధ్యక్షుడు ఎలుగూరి రమేష్, అధ్యక్షుడు కాసం నగేష్, సభ్యులు, తదితరులు పాల్గొన్నారు.

కరీంనగర్ బ్యారో/జమ్మికుంట(జనంసాక్షి) :

## రాజన్న ఆలయంలో వైభవోపేతంగా..



శ్రీరామనవమి సందర్భంగా వేములవాడ శ్రీ రాజరాజేశ్వర స్వామి వారి ఆలయంలో బుధవారం శ్రీ సీతారామచంద్ర స్వామి వారి కల్యాణం నిర్వహించారు. సాయంత్రం రథలపై స్వామివార్ల ఉత్సవమూర్తులను ప్రజ్ఞింపి ప్రత్యేక పూజలు నిర్వహించారు. ఆలయం నుండి శ్రీ వేణుగోపాల స్వామివారి ఆలయం వరకు ఉత్సవ మూర్తులను రథలపై ఊరేగింపు నిర్వహించగా, మహిళలు మంగళ హారతులతో స్వామివార్లకు స్వాగతం పలికారు. రథల ముందు ట్రాంజెండర్ల సృత్యాలు పలువురిని ఆకట్టుకున్నాయి. ఎలాంటి అవాంఛనీయ సంఘటనలు జరగకుండా పోలీసులు బందోబస్తు నిర్వహించారు. ఈ ప్రభుత్వ విప్ వేములవాడ ఎమ్మెల్యే ఆది శ్రీనివాస్ పాల్గొన్నారు. ఆ స్వామివారి ఆశీస్సులతో ప్రజలంతా సుఖసంతోషాలతో ఉండాలని రైతు వర్గంతో పాటు ప్రజలంతా ఆయురారోగ్యాలతో సుఖ సంతోషాలతో ఉండాలని వేడుకున్నారు. భాజపా జిల్లా అధ్యక్షుడు ప్రతాప రామకృష్ణ, ఆలయ ఈవో కృష్ణ ప్రసాద్, మున్సిపల్ చైర్మన్ చైర్మన్ బింగి మహేష్, కాంగ్రెస్ నాయకులు సాగరం వెంకటస్వామి, చంద్రగిరి శ్రీనివాస్ గౌడ్, ఆలయ సిబ్బంది, హనుమాన్ దీక్షపరులు, వివిధ పార్టీల నాయకులు, కార్యకర్తలు, భక్తులు పాల్గొన్నారు.

- రాజన్న సిరిసిల్ల జిల్లా ప్రతినిధి, వేములవాడ(జనంసాక్షి):



## వచ్చేబోర్డు ఆస్తులకు రక్షణకరువు

- స్పందించని ముస్లిం నాయకులు, ప్రభుత్వ అధికారులు
- అదునుగా భావించి ఇతరులు కబ్జా చేసిన వైనం

బిచ్చంద ఏప్రిల్ (జనంసాక్షి) మండలకేంద్రంలోనే గాకుండా శాంతాపూర్, పుల్లల్, హజ్జల్ ఖద్గాం, వాజిద్పూర్ వంటి గ్రామాల్లోనే గాకుండా వివిధ మండలాల వారిగా వచ్చే బోర్డు ఆస్తులకు రక్షణ కరువైంది. ఈ ఆస్తులకు రక్షణ కల్పించడానికి ముస్లిం నాయకులు ముందుకు రావాలి. బిచ్చంద వంటి కొన్ని మండలాల్లో ముస్లిం నాయకులు లేకుండా ఉంటే ప్రభుత్వ

అధికారులే స్పందించి వచ్చే బోర్డు ఆస్తులకు రక్షణ కల్పించాలి. వాస్తవమేమిటంటే, వివిధ ప్రభుత్వాల వచ్చే ఆస్తులను రక్షించడంలో సీరియస్ గా లేవు. వచ్చే బోర్డులు రాజకీయ పునరావాస ప్రదేశంగా మారాయి. వచ్చే సంస్థల నిర్వహణను విమర్శించే వారికి వచ్చే సంస్థల ముతపల్లి (మేనేజర్) చాలా తేలికైన లక్ష్యం కాదు. ముతపల్లి సభ్యసమాజం కోసం ఆ ఆస్తులకు రక్షణ కల్పించకుండా ఆ భూములకు తానే యజమాని అన్నట్లుగా భావించి పట్టాలు చేసుకుంటున్నారు. చేసుకొని అమ్ముకాలు చేస్తున్నారు. క్షేత్రస్థాయి పరిస్థితులపై మరింత దృష్టి సారించాల్సిన అవసరం ఉందని జనాలు తెలిపారు. వచ్చే ఆస్తుల వివరీతమైన ఆక్రమణలను ప్రస్తావిస్తూ, వీటిలో దాదాపు 80 శాతం భూభాగాలు మిగతా 2లో..

## మిషన్ లైఫ్ పై అవగాహన

యైటింక్షన్ కాలనీ ఏప్రిల్ 17 (జనంసాక్షి) : ప్రపంచ పర్యావరణ దినోత్సవంపై జీఎం ఎల్వీ సూర్యనారాయణ డివిజన్ అధికారులతో సమీక్షా సమావేశం నిర్వహించారు. బుధవారం ఆర్డీ-2 జీఎం కార్యాలయంలో కన్వెన్షన్ హాల్ నందు జూన్ 5న ప్రపంచ పర్యావరణ దినోత్సవం సందర్భంగా నిర్వహించు కార్యక్రమాలపై అధికారులతో సమావేశము నిర్వహించారు. ఈ సమావేశములో ప్రపంచ పర్యావరణ దినోత్సవం-2024 పర్యా

- ప్రచారాలను నిర్వహిస్తూ ఉద్యోగులకు తెలియజేయాలి
  - పపంచ పర్యావరణ దినోత్సవంపై జీఎం సమీక్ష
- వరణం కోసం మిషన్ లైఫ్ సైట్ (లైఫ్) గురించి ఈవెంట్లు, కార్యకలాపాలను నిర్వహించడం కోసం సంబంధించి బొగ్గ మంత్రిత్వ శాఖ వారి సౌజన్యంతో, తెలంగాణ రాష్ట్ర కాలవ్య నియంత్రణ మండలి అనుసంధానంతో మిషన్ లైఫ్ పై నెల రోజులపాటు మిగతా 2లో..









### గిద్ద చెరువులో పడి యువకుడి మృతి

ఎల్లారెడ్డిపేట, ఏప్రిల్ 17, (జనంసాక్షి) : ఎల్లారెడ్డిపేట మండల కేంద్రానికి చెందిన మిర్యాల లక్ష్మీ కుమార్ (29) అనే యువకుడు బుధవారం ప్రమాదవశాత్తు మండల కేంద్రంలోని గిద్ద చెరువులో పడి మృతిచెందాడు. ఆరేకటికే కులానికి చెందిన సాయి కృష్ణ ఎప్పటిలాగే ఉదయం మేకలు కాయడానికి గిద్ద చెరువువద్దకు వెళ్లాడు. తన మేకల మందలోని ఒక మేక ప్రమాదవశాత్తు గిద్ద చెరువులో పడగా ఆ మేకను కాపాడడానికి ఆ చెరువులో సాయి కృష్ణ దూకగా లోతు ప్రాంతంలోకి వెళ్లి సాయి కృష్ణ ఉపిరాడక మృతిచెందినట్లు తెలిసింది. సమాచారం అందుకున్న ఎస్ఐ రకమాంత్ తన బృందంతో సాయి కృష్ణ మృతదేహాన్ని వెలికి తీసి పోస్టు మార్గం కోసం సిరిసిల్ల ప్రభుత్వ ఆసుపత్రికి తరలించి కేసు నమోదు చేసి దర్యాప్తు చేస్తున్నారు. మృతునికి తండ్రి మిర్యాలకర్ కిషన్, తల్లి మిర్యాలకర్ లక్ష్మిబాయి, తమ్ముళ్లు వినీత్ కుమార్, దేవిలాల్లు ఉన్నారు.



### ఘనంగా శ్రీరామనవమి వేడుకలు

ఎల్లారెడ్డిపేట, ఏప్రిల్ 17, (జనంసాక్షి) : ఎల్లారెడ్డిపేట మండల కేంద్రంలోని సత్యం సదన ముతో పాటు మండల వ్యాప్తంగా నిర్వాహకులు శ్రీరామ నవమి సందర్భంగా అంగరంగ వైభవంగా శ్రీ సీతారాముల కళ్యాణాన్ని బుధవారం నిర్వహించారు. సత్యం సదనం అధ్యక్షులు బ్రహ్మచారి లక్ష్మారెడ్డి అధ్యక్షంలో శ్రీ సీతారాముల కళ్యాణాన్ని గ్రామ పురోహితులు రాచర్ల హనుండ్ల శర్మ ఘనంగా నిర్వహించారు. అదేవిధంగా సద్దిమద్దుల రెడ్డి సంఘం, శ్రీసాయిబాబా మందిరంలో, రాచర్ల గొల్లపల్లి, నారాయణపూర్, బండలంగంపల్లి గ్రామంలోని శ్రీ రామాలయంలో శ్రీ సీతారాముల కళ్యాణం కన్నుల పండువగా జరిగాయి. నారాయణపూర్ గ్రామంలో లడ్డు వేళం వేయ్యగా తోట దేవరాజు అనే వ్యక్తి 75వేల రూపాయలకు వేళం పాటలో లడ్డును దక్కించుకున్నారు. భక్తులకు అశ్వినీ నర్సింగ్ హోమ్ నిర్వహకుడు డాక్టర్ జి. సత్యనారాయణ స్వామి అన్నదానం చేశారు. శ్రీరామ నవమి సందర్భంగా ట్యాక్ కాంగ్రెస్ అధ్యక్షుడు దొమ్మూటి నర్సయ్య, నారాయణపూర్ ఆలయ కమిటీ చైర్మన్ సూర నర్సయ్య, కాంగ్రెస్ పార్టీ మండల అధ్యక్షులు సద్ది లక్ష్మారెడ్డి, బిఆర్ఎస్ పార్టీ జిల్లా అధ్యక్షులు తోట ఆగయ్య, జడ్పీటీసీ బీటి లక్ష్మణరావు, సెస్ డైరెక్టర్ కృష్ణవారి, సింగిల్ విండ్ అధ్యక్షులు గుండారపు కృష్ణారెడ్డి, ఎలగంతుల నరసింహులు, కాంగ్రెస్ నాయకులు బండారి బాలారెడ్డి, మెగి నర్సయ్య, గంట కార్తికగౌడ్, ఎస్ గంటి శ్రీనివాస్ యాదవ్, గంట బుచ్చాగౌడ్, గుర్రపు రాములు శ్రీరామనవమి వేడుకల్లో పాల్గొన్నారు.



### అంగరంగ వైభవంగా మండలంలో శ్రీ సీతారాముల కళ్యాణ మహోత్సవ వేడుకలు హాజరైన ఎమ్మెల్యే విజయ రమణారావు

సుల్తానాబాద్, ఏప్రిల్ 17 (జనంసాక్షి): శ్రీరామ నవమిని పురస్కరించుకొని బుధవారం శ్రీ సీతారాముల కళ్యాణ మహోత్సవ వేడుకలు మండలంలోని పలు గ్రామాలతో పాటు సుల్తానాబాద్ మున్సిపల్ పేరిక హనుమాన్ దేవాలయాలలో అంగరంగ వైభవంగా సీతారాముల కళ్యాణ మహోత్సవాన్ని నిర్వహించారు. పలు కార్యక్రమాలలో పెద్దపల్లి ఎమ్మెల్యే చింతకుంట విజయ రమణారావు పాల్గొని శ్రీరామ నవమి శుభాకాంక్షలు తెలిపి సీతారాములను దర్శించుకున్నారు. మండలంలోని బొంతకుంటపల్లి, ఐతురాజు పల్లి, సుల్తానాబాద్ మున్సిపల్ పేరికలోని పేరిక గిద్ద హనుమాన్ దేవాలయాల తో పాటు ఎలిగేడు మండలం సుల్తానాపూర్ గ్రామాలలో సీతారామ కళ్యాణ మహోత్సవం అంగరంగ వైభవంగా నిర్వహించగా పెద్దపల్లి ఎమ్మెల్యే చింతకుంట విజయ రమణారావు హాజరై ప్రత్యేక పూజలు నిర్వహించారు. ఈ సందర్భంగా వేద బ్రాహ్మణోత్తములు దేవాలయాలకు విచ్చేసిన ప్రజాప్రతినిధులకు భక్తులకు ప్రత్యేక పూజలు చేశారు. అనంతరం అన్నదాన కార్యక్రమాన్ని నిర్వహించారు. పలు కార్యక్రమాలలో మున్సిపల్ చైర్ పర్సన్ గాజుల లక్ష్మి రాజమల్లు కాంగ్రెస్ పార్టీ నేతలు అంతటి అన్నయ్య గౌడ్ పుష్పలత దంపతులు, మినుపాల ప్రకాష్ రావు స్వరూప, సాయిరి మహేందర్, చిలుక సతీష్, వేగోళం అబ్దుల్ గౌడ్, అమిరి శెట్టి రాజలింగం, అమిరి శట్టి తిరుపతి, మున్సిపల్ వైస్ చైర్ పర్సన్ బిరుదు సమతా కృష్ణ, సింగిల్ విండ్ చైర్మన్ శ్రీగి శ్రీనివాస్, కాంగ్రెస్ రాష్ట్ర నాయకులు సంతోష్ రావు, కౌన్సిలర్లు చింతల సునీత రాజు, దున్నపోతుల రాజయ్య, వెంకట్ రెడ్డి, గాదాసు రవి, గరిగి శ్రీనివాస్, పళ్ళ మురళి దంపతులు, ఆలయ కమిటీ చైర్మన్ ఆకుల రామ్మూర్తి తదితరులు పాల్గొన్నారు.



### మంచరామిలో మొట్టమొదటిసారిగా రిటైర్డ్ ఐపీఎస్ అధికారి ఉప్పు తిరుపతి ఆధ్వర్యంలో అంగరంగ వైభవంగా సీతారాముల కళ్యాణ మహోత్సవ వేడుకలు

సుల్తానాబాద్, ఏప్రిల్ 17 (జనంసాక్షి) : మండలంలోని మంచరామి గ్రామంలో మొట్టమొదటిసారిగా గ్రామానికి చెందిన రిటైర్డ్ ఐపీఎస్ అధికారి ఉప్పు తిరుపతి, ఉప్పు లక్ష్మి ఆధ్వర్యంలో శ్రీరామ నవమిని పురస్కరించుకొని, శ్రీ సీతారాముల కళ్యాణ మహోత్సవ వేడుకలను అంగరంగ వైభవంగా నిర్వహించారు. మహిళలు గ్రామస్థులు భక్తులు అధిక సంఖ్యలో పాల్గొని భక్తిశ్రద్ధలతో అమ్మవారి ఆశీస్సులను తీసుకున్నారు. మొట్టమొదటిసారి అంగరంగ వైభవంగా నిర్వహించడంతో దాండియా ఆటపాటలతో బ్యాండ్ మేళాలతో సీతారాముల దేవాలయం వద్దకు తోడుకొని వెళ్లి సీతారాముల కళ్యాణ మహోత్సవం వేద బ్రాహ్మణ పండితుల చేత వేద మంత్రాల సాక్షిగా ఘనంగా నిర్వహించారు. ఈ సందర్భంగా రిటైర్డ్ ఐపీఎస్ అధికారి ఉప్పు తిరుపతి మాట్లాడుతూ సీతారాముల కళ్యాణ మహోత్సవ వేడుకలను గ్రామంలో భక్తిశ్రద్ధలతో అత్యంత అంగరంగ వైభవంగా కమనీయంగా నిర్వహించడం సంతోషంగా ఉందని, ఇంకా అనేక కార్యక్రమాలను రానున్న రోజుల్లో మంచ రామి గ్రామంలో నిర్వహిస్తామన్నారు. సీతారాముల దయవల్ల ప్రజలందరూ సుఖ

### అధిక సంఖ్యలో హాజరైన మహిళలు భక్తులు



సంతోషాలతో సుభిక్షంగా ఉండాలని కోరారు. ఈ కార్యక్రమంలో పూర్తి శ్రీనివాస్ గౌడ్, ఉప్పు సంపత్, ఏగుర్ల గట్టయ్య, ఏ గుర్ల భాను, పల్లెర్ల లింగయ్య, నగునూరి వెంకట లక్ష్మణ్, తిప్పారపు లక్ష్మణ్, పూర్తి సత్యయ్య గౌడ్, ఉప్పు కోటేశ్, ఏ గుర్ల గణేష్, పూర్తి సంపత్, ఆశాదపు రమేష్, జిడి కంటి తిరుపతి, నగునూరి శ్రీను, గంప కృష్ణ, కన్నూరి రాకేష్ తదితరులు పాల్గొన్నారు.

### పూసాల గ్రామంలో



సుల్తానాబాద్, ఏప్రిల్ 17 (జనంసాక్షి): మున్సిపల్ పేరికలోని పూసాల గ్రామంలో సీతారాముల కళ్యాణ మహోత్సవ వేడుకలు, శ్రీరామ నవమిని పురస్కరించుకొని భర్త మార్కండేయ దేవాలయంలో అంగరంగ వైభవంగా ఘనంగా నిర్వహించారు. ఈ కార్యక్రమంలో చైర్మన్ వలస నీలయ్య, అధ్యక్షులు వలస భాస్కర్, నల్ల శంకరయ్య వెంగళ శంకరయ్య పూసాల ప్రభాకర్ నల్ల వెంకన్న నల్ల రవి అడిగోపుల లింగమూర్తి వేగోళం శ్రీనివాస్ పెగడ అంజనేయులు పెగడ కిషన్ తదితరులు పాల్గొన్నారు.

### కాటపల్లిలో ఘనంగా సీతారాముల కళ్యాణం

సుల్తానాబాద్, ఏప్రిల్ 17 (జనంసాక్షి): శ్రీరామ నవమిని పురస్కరించుకొని బుధవారం మండలంలోని కాటపల్లి గ్రామంలో శ్రీ సీతారాముల కళ్యాణ మహోత్సవ వేడుకల కార్యక్రమాన్ని ఆలయంలో అంగరంగ వైభవంగా ఘనంగా నిర్వహించారు. వేద బ్రాహ్మణులచే ప్రత్యేక పూజలు నిర్వహించి సీతారాముల కళ్యాణం భక్తిశ్రద్ధలతో అత్యంత కమనీయంగా నిర్వహించారు. ఈ కార్యక్రమంలో మాజీ ఎంపీపీ పాల రామారావు దంపతులు, మాజీ సర్పంచ్ మోరపల్లి మోహన్ రెడ్డి, రెస్ మిల్ అసోసియేషన్ అధ్యక్షులు చీటీ కేశవరావు, బీ ఆర్ఎస్ జిల్లా నాయకులు తాళ్లపల్లి ఆగయ్య ఫౌండేషన్ వ్యవస్థాపక అధ్యక్షులు తాళ్లపల్లి మనోజ్ గౌడ్, కమ్మంతల భాస్కర్ రెడ్డి, తిరుపతి రెడ్డి, శ్రీనివాస్ రెడ్డి, ఎస్సీ సెల్ మాజీ జిల్లా అధ్యక్షులు కల్పల శ్రీనివాస్, కాంగ్రెస్ నాయకులు చీటీ సతీష్ రావు, రెస్ మిల్లర్ల సంక్షేమ సంఘం జిల్లా అధ్యక్షులు మోరపల్లి తిరుపతిరెడ్డి, జర్నలిస్ట్ అడ్డగంట రాజేందర్ గౌడ్, గాదె సంపత్ రెడ్డి, ఎంపిటిసి సభ్యులు పొన్నాల అనిత, రాజయ్య తదితరులు పాల్గొన్నారు.



### శ్రీరామ నవమి వేడుకల్లో మండల ప్రజా ప్రతినిధులు

ముస్సాబాద్ ఏప్రిల్ 17 (జనంసాక్షి) ముస్సాబాద్ మండలం పోతుగల్, గూడెం, చిప్పలపల్లి మొర్రాయిపల్లి, రామలక్ష్మపల్లి, బదనకల్, వెంకట్రావు పల్లి, ఆవునూర్ సీతారాముల కళ్యాణం రంగ రంగ వైభవంగా వివిధ గ్రామాలలో నిర్వహించారు పర్యటనాన్ని పునస్కరించుకొని మండలంలోని గ్రామంలో అంగరంగ వైభవంగా నిర్వహించిన శ్రీ సీతారామచంద్ర వారి కళ్యాణ మహోత్సవంలో ఎంపీపీ జనగామ చరిత్రలో జడ్పీటీసీ గుండం నరసయ్య కాంగ్రెస్ పార్టీ మండల అధ్యక్షులు ఏళ్ల బాల్ రెడ్డి, బిఆర్ఎస్ పార్టీ మండల అధ్యక్షులు బొంపెల్లి సురేంద్రరావు, మాజీ సర్పంచులు దమ్మ రవీందర్ రెడ్డి తాడపు జ్యోతి ఎల్లం, సడిమెల ఎల్లం, తన్నీరు గౌతమ్ రావు, చిట్టేని శ్రీనివాసరావు, మండల ప్రజా ప్రతినిధులు స్వామివారిని దర్శించుకొని ప్రత్యేక పూజలు నిర్వహించారు. అనంతరం మాట్లాడుతూ స్వామివారి కృప కట్టాక్షులు ప్రజలందరిపై ఉండి ప్రజలంతా సుఖ సంతోషాలతో ఆయురారోగ్యాలతో ఉండాలని వేడుకున్నారు. అభిమానులు తదితరులు పాల్గొనడం జరిగింది



### కాంగ్రెస్ పార్టీ గెలుపునకు కృషి చేయాలి మల్లప్ప పటేల్



బిమ్మండ్ల కొడవపల్లె ఏప్రిల్ (జనంసాక్షి) కాంగ్రెస్ పార్టీ ఎంపి అభ్యర్థి గెలుపు కోసం కృషి చేయాలని ఆ పార్టీ నాయకుడు మల్లప్ప పటేల్ అన్నారు. జుహురాబాద్ పార్లమెంట్ కాంగ్రెస్ ఎంపి అభ్యర్థి సురేష్ కు మార్ షెట్లార్ ను భారీ మెజార్టీతో గెలిపించేందుకు ప్రతి ఒక్కరు కృషి చేయాలని పిలుపునిచ్చారు. పెద్ద కొడవపల్లె మండలం కాటేపల్లి గ్రామంలో కాంగ్రెస్ ఎంపి అభ్యర్థి తరఫున ప్రచార రథం ద్వారా ఎన్నికల ప్రచారం నిర్వహించారు. ఈ సందర్భంగా ఆయన మాట్లాడుతూ ఎంపి అభ్యర్థి గెలుపు ఖాయం అన్నారు. ఎన్నికల ప్రచారంలో మాజీ ఎంపిటిసి మొగుల గౌడ్, కాంగ్రెస్ నాయకులు మచేందర్ పటేల్, బుగుదాల హన్యూద్లు, ఖాజుమైను, సీరాజ్, సమద్ కాంగ్రెస్ పార్టీ నాయకులు కార్యకర్తలు మరియు గ్రామస్థులు తదితరులు పాల్గొన్నారు.



# మామూళ్ల మత్తులో జమ్మికుంట మండల విద్యాభికారి

విద్యార్థుల జీవితాలతో చెలగాటం ఆడుతున్న ప్రైవేటు విద్యాసంస్థలు

సిపిఎం పార్టీ జోను కమిటీ సభ్యులు చెల్వారి రాములు

జమ్మికుంట, ఏప్రిల్ 17 (జనం సాక్షి) : జమ్మి కుంట పట్టణంలోని న్యూ మిలీనియం ప్రైవేట్ విద్యా సంస్థ యజమాన్యం స్థానిక విద్యార్థులకు అధికారులకు ముడుపులు ఇస్తూ మేము ఏం చేసినా మమ్ములను అడిగేవారే లేరు అని మా ఇష్టం వచ్చినట్లు మేము చేస్తామనే పద్ధతిలో విద్యార్థులకు నిబంధనలు తుంగలో తొక్కుతూ నేడు 2023, 2024, సంవత్సరం 10వ తరగతి ఫలితాలు ఇంకా వేలువడక ముందే జమ్మికుంట పట్టణంలో ఎక్కడ లేని విధంగా న్యూ మిలీనియం హైస్కూల్ నుండి పదవ తరగతి ఫలితాలలో మా విద్యార్థులకు 10/10 గ్రేడ్ నలుగురికి వచ్చాయని పెద్ద పెద్ద ఓడింగులు పెట్టి తప్పుడు ప్రచారాలు చేస్తూ ప్లే స్కూల్ లీడ్ స్కూల్ ఐటి అని తోక పేర్లతో ముందస్తు అడ్మిషన్స్ చేస్తున్నారని సిపిఎం పార్టీ జోన్ కమిటీ సభ్యులు చెల్వారి రాములు అన్నారు. మాకు ఎమ్మెల్యే కొశిక్ రెడ్డి అందడందలు ఉన్నాయనే అహంభావంతో వారికి ఇష్టం వచ్చి నట్లు

వ్యవ హరిస్తు న్నాం న్నారు. ఈ ప్రకటనలపై వెంటనే విద్యార్థులకు ఉన్నతాధికారులు డి. ఈ. ఓ. ఆర్డె డిలు, అలాగే జిల్లా కలెక్టర్ స్పందించి న్యూ మిలీనియం విద్యా సంస్థల గుర్తింపు రద్దుచేసి, ఓడింగులు తీసి వేయించి విద్యార్థులకు, విద్యార్థుల తల్లిదండ్రులకు న్యాయం చేయాలని డిమాండ్ చేస్తున్నామన్నారు. లేనియెడల సిపిఎం పార్టీ ఆధ్వర్యంలో ఎం. ఈ. ఓ ఆఫీస్ ను ముట్టడిస్తామని ఈ సందర్భంగా తెలియజేశారు .



# సీతారాముల కల్యాణికి పట్టు వస్త్రాలు తీసుకువచ్చిన సెన్ డైరెక్టర్ అంజిరెడ్డి

ముస్తాబాద్ ఏప్రిల్ 17 (జనం సాక్షి) : శ్రీరాముని ఆశీస్సులు మనందరిపై ఎల్లవేళలా ఉండాలని ఆశిస్తూ, శ్రీరామనవమి సందర్భంగా, ముస్తాబాద్ మండలం మొర్రాయిపల్లె గ్రామంలో శ్రీరామనవమి సందర్భంగా సీతారామ చంద్రస్వామి వారి కళ్యాణ మహోత్సవంలో పాల్గొన్న సెన్ డైరెక్టర్ సందుపట్ల అంజిరెడ్డి పద్మ నూతన పట్టు వస్త్రాలతో ఊరేగింపు కార్యక్రమంలో పాల్గొన్న సెన్ డైరెక్టర్ సందుపట్ల అంజిరెడ్డి పద్మ దంపతులు, మొర్రాయి పల్లె, లోజరిగింపసీతారామచంద్రస్వామి కళ్యాణ మహోత్సవములో సెన్ డైరెక్టర్ సందుపట్ల అంజిరెడ్డి మాజీ సర్పంచ్ సందుపట్ల పద్మ ఆలయ కమిటీ చైర్మన్ మల్లారపు రమేష్ రెడ్డి, మాజీ సర్పంచ్ నడిమెల ఎల్లం, మాజీఉపసర్పంచి మెంగని శ్రీనివాస్ మాజీవార్డు సభ్యులు రివెన్ పార్టీ నాయకులు అల్లము లక్ష్మణ్, గ్రామ శాఖ అధ్యక్షుడు బద్దిపాడికి లక్ష్మణ్, పల్లె దేవయ్య మహిళలు అధిక సంఖ్యలో మంగళహారతులతో పాల్గొన్నారు గ్రామ ప్రజలు పాల్గొన్నారు.



# అంగరంగ వైభవంగా శ్రీ సీతారాముల కళ్యాణం



కమిటీ ఆధ్వర్యంలో స్వామివారి కల్యాణం అంగరంగ వైభవంగా జరిగింది. అనంతరం భక్తుల సౌకర్యార్థం అన్న ప్రసాద వితరణ చేపట్టారు. ఈ సందర్భంగా ఆలయ చైర్మన్, వైస్ చైర్మన్ మాట్లాడుతూ అభయంజనేయ స్వామి ఆలయంలో మానాల, చుట్టుపక్క తండా ప్రజల ఆధ్వర్యంలో దాతల సహాయ సహకారాలతో స్వామివారి కళ్యాణం నిర్వహించడం జరుగుతుందని, ఉదయం స్వామివారి ఉత్సవ విగ్రహాలను మానాల పురవీధుల గుండా మంగళ వాయిద్యాలతో ఊరేగింపు నిర్వహించి

రుద్రంగి ఏప్రిల్ 17 (జనం సాక్షి) : రుద్రంగి మండల కేంద్రంలోని ముక్తాంజనేయ ఆలయంలో, మానాల గైది గుట్టలో స్వయంభుగా వెలిసిన శ్రీ అభయాంజనేయ స్వామి ఆలయంలో బుధవారం రోజున సీతారామ కళ్యాణం పండితులు, శ్రీనివాస్ శర్మ మధు శర్మ కూర్మావలం సత్యనారాయణ, మారుతి, కూర్మావలం వర్మిల్ ల మంత్రోచ్ఛారణల మధ్య అంగరంగ వైభవంగా జరిగింది ఆలయ కమిటీ చైర్మన్ కొండ రాజేందర్ గుప్తా, వైస్ చైర్మన్ పీసరి భూమయ్య, మరియు రుద్రంగి ఆలయ కమిటీ చైర్మన్ గట్ల మీనయ్య మరియు కార్యవర్గ సభ్యుల పట్టు వస్త్రాలు తలంబ్రాలు సమర్పించారు. ఆలయ

అనంతరం భక్తాంజనేయ స్వామి ఆలయంలో కళ్యాణం నిర్వహించడం జరుగుతుందని అన్నారు. ఇట్టి కార్యక్రమంలో భక్తులు పెద్ద సంఖ్యలో పాల్గొని స్వామివారి కళ్యాణం తిలకించాలని, ఆ స్వామివారి ఆశీస్సులు ఎల్లవేళలా మండల ప్రజలపై ఉండాలని కోరుకున్నట్లు తెలిపారు. ఆ భగవంతుని ఆశీస్సులతో పాడిపంటలు సమృద్ధిగా పండి ప్రజలందరూ సుఖసంతోషాలతో ఉండాలని వేడుకున్నట్లు తెలిపారు. ఇట్టి కార్యక్రమంలో మండల ఎంపీపీ గంగం సరూప మహేష్ వైస్ చైర్మన్ ఆకుల గంగారం పాల్గొని ప్రత్యేక పూజలు నిర్వహించారు.

# ఘనంగా సీతారాముల కళ్యాణ వేడుకలు



శంకరపట్నం, ఏప్రిల్ 17 (సాక్షి) : శ్రీరామనవమిని పురస్కరించుకొని మండల పరిధిలోని తాడికల్, మొలంగూర్, ఇప్పలపల్లి, అముదాలపల్లి, అంబాల్ పూర్, ఎరడపల్లి, గ్రామాలలోని దేవాలయాల్లో సీతారాముల కళ్యాణం మహోత్సవం అంగరంగ వైభవంగా నిర్వహించారు. సీతారాముల ఉత్సవ విగ్రహాలను కళ్యాణ వేదికపై ఆశీసులు గావించి, మంగళ వాయిద్యాలు, వేద పండితుల మంత్రోచ్ఛారణల నడుమ కళ్యాణం ఘనంగా నిర్వహించారు. శ్రీ రామనవమి సందర్భంగా దేవాలయాలు భక్తులతో కిక్కిరిసిపోయాయి. ఈ కార్యక్రమంలో ఎంపీపీ బుద్దాద్రి వరలక్ష్మి, సంపత్, ఉమేశ్, రాజు, ప్రశాంత్, శ్రీకాంత్, బాలకృష్ణ, మధు, సాయి, హరిష్, అనిల్, సాగర్ తదితరులు పాల్గొన్నారు.

# చెల్వార్ రామాలయంలో శ్రీసీతారాముల కళ్యాణ వైభోగం

ప్రత్యేక పూజలు చేసిన వాడితల ప్రణవ్

పురణల నడుమ శ్రీసీతారాముల కళ్యాణ తంతును నిర్వహించగా భక్తులు తిలకించి భక్తిమయంలో మునిగిపోయారు. కళ్యాణ తంతు ముగిసే వరకు శ్రీసీతారాముల నామస్మరణలు అద్యంతం మారుమోగాయి. శ్రీసీతారాముల కళ్యాణం యొక్క విశిష్టతను పురోహితులు ఉదయమర్రి కృష్ణమూర్తి శర్మ భక్తులకు వివరించారు. ప్రతి యేడాది శ్రీరామనవమి రోజున స్వామి వారి కళ్యాణాన్ని రామాలయంలో జరిపించడం అనవాయితీగా వస్తుందన్నారు. అనంతరం భక్తులకు తీర్థ ప్రసాదాలు, అన్నదానం చేశారు. అంతకు ముందు హనుమాన్ దేవాలయం వద్దపర్చాటు చేసిన హనుమాన్ విగ్రహాన్ని ఆవిష్కరించారు. వాడితల ప్రణవ్ ప్రత్యేక పూజలు : శ్రీరామ నవమి సందర్భంగా రామాలయంలో జరిగిన శ్రీసీతారాముల కళ్యాణానికి కాంగ్రెస్ పార్టీ నియోజకవర్గ ఇంచార్జి వాడితల ప్రణవ్ హాజరై ప్రత్యేక పూజలు చేశారు. ఆయనకు ఆలయ అర్చకులు స్వాగతం పలికి దేవుని ఆశీర్వాదనలు, తీర్థ ప్రసాదాలు అందించారు. ఆయన వెంట పలువురు కాంగ్రెస్ నాయకులు, కార్యకర్తలు ఉన్నారు.



హజూరాబాద్, ఏప్రిల్ 17 (జనం సాక్షి) : శీరామ నవమిని పురస్కరించుకొని మండలంలోని చెల్వార్ గ్రామంలోని రామాలయంలో శ్రీ సీతారాముల కళ్యాణాన్ని అంగరంగ వైభవంగా నిర్వహించారు. ఈ సందర్భంగా రామాలయాన్ని మామిడి తోరణాలు, పూలదండలు, విద్యుత్ దీపాలతో అలంకరించారు. శ్రీసీతారాముల ఉత్సవ విగ్రహాలను అందంగా అలంకరించారు. గ్రామ పురోహితులు ఉదయమర్రి కృష్ణమూర్తి శర్మ, అర్చకులు వెంకటేశ్వరచార్యులు, దామెర వెంకటరమణచార్యులు, నందూరి రాంబాబుచార్యుల వేదమంత్రో

# 5 లక్షల నిధులు మంజూరికి హామీ

జువ్వడి కృష్ణారావు



ఇబ్రహీంపట్నం, ఏప్రిల్ 17, (జనం సాక్షి) గ్రామ అభివృద్ధికి తమ వంతు సహకారం ఎప్పుడూ ఉంటుందని, రామాలయం అభివృద్ధి కొరకు త్వరలోనే ఐదు లక్షల మంజూరికి ప్రోంట్ డింగ్ ఇప్పిస్తానని హామీ ఇచ్చారు. ఈ మేరకు బుధవారం నాడు మండలంలోని ఎర్రండ్డి గ్రామంలో నూతనంగా నిర్వహించిన రామాలయాన్ని సందర్శించి సర్పంచ్ ప్రత్యేక పూజలు నిర్వహించారు. అనంతరం ఆలయ కమిటీ ఆధ్వర్యంలో ఘనంగా సన్మానించారు. ఈ సందర్భంగా ఆలయంలో కల్యాణ మండపం నిర్మాణం కొరకు సహకరించాలని సభ్యులు కోరారు. ఈ సందర్భంగా కృష్ణారావు మాట్లాడుతూ కళ్యాణ మండప నిర్మాణానికి ప్రభుత్వం నుండి త్వరలోనే 5 లక్షల ప్రోంట్ డింగ్ ఇప్పిస్తామని హామీ ఇచ్చారు. ఈ కార్యక్రమంలో జిల్లా యాత్ కాంగ్రెస్ నాయకులు మహిపాల్, కాంగ్రెస్ మహిళా జిల్లా నాయకురాలు లక్ష్మి నరసప్ప, జిల్లా మీడియా కోఆర్డినేటర్ కూన రాజేష్, గ్రామ శాఖ అధ్యక్షులు ముద్దం బాలయ్య, నామపల్లి రాజకుమార్, సల్ల సునీల్, గ్రామ నాయకులు తదితరులు పాల్గొన్నారు.



### రామాలయంలో కొలువు తీరిన శ్రీ సీతారాములు వేకువ జామున యంత్ర ప్రతిష్ఠాపన , విగ్రహ ప్రతిష్ఠ ప్రాణ ప్రతిష్ఠ కార్యక్రమానికి వేలదిగా తరలిన భక్తులు

ఇబ్రహీంపట్నం , ఏప్రిల్ 17 ,(జనం సాక్షి) ఇబ్రహీంపట్నం మండలంలోని ఏర్లండ్ గ్రామంలో గ్రామస్థులు మరియు దాతల సహకారంతో నిర్మించిన శ్రీ రామాలయంలో బుధవారం నాడు శ్రీ సీతారాముల విగ్రహ మూర్తులు కొలువ తీరాయి. మూడు రోజులు కొనసాగుతున్న ఉత్సవాలలో భాగంగా బుధవారం నాడు ఉదయాన్నే యంత్ర ప్రతిష్ఠాపన , విగ్రహ ప్రతిష్ఠాపన చేసి , ప్రాణ ప్రతిష్ఠ కార్యక్రమాన్ని చేశారు. ఆలయంలో హోమం నిర్వహించారు. అనంతరం అష్టబలులు నిర్వహించారు. ఆలయం ముందు ధ్వజస్తంభాన్ని ఏర్పాటు చేసి ప్రత్యేక పూజలు నిర్వహించారు. అంతకుముందే గోదావరి జలాలచే ధ్వజ స్తంభాన్ని శుద్ధి చేశారు. కమనీయం సీతారాముల కళ్యాణం: రామాలయంలో నూతనంగా కొలువు తీరిన శ్రీ సీతారాముల వారికి గ్రామస్థులు , ఆలయ కమిటీ సభ్యులు , హనుమాన్ దీక్ష పరులు శ్రీ సీతారామచంద్ర కళ్యాణం ఘనంగా నిర్వహించారు. ఇట్టి కళ్యాణానికి గ్రామంలోని మహిళలంతా వేలాదిగా తరలివచ్చారు. కళ్యాణం అనంతరం స్వామివారికి ఆక్షింతలు సమర్పించి , తీర్థ ప్రసాదాలను స్వీకరించారు. అనంతరం అన్నదాన కార్యక్రమాన్ని నిర్వహించారు. ఆలయ కమిటీ సభ్యులు : శ్రీ సీతారాముల విగ్రహ ప్రాణ ప్రతిష్ఠాపన కార్యక్రమం అనంతరం ఆలయ కమిటీ సభ్యులు మాట్లాడుతూ గత ఐదు సంవత్సరాల క్రితం రామాలయ నిర్మాణానికి ముందడుగు వేసి , ఎన్నో సమస్యలు కష్టాలను శ్రీ రాముల వారి కృపతో ఎదుర్కొని గ్రామస్థులు , దాతలు , భక్తుల సహకారంతో ఆలయ నిర్మాణం పూర్తయిందని , నేటితో గ్రామస్థుల మరియు భక్తుల కోరిక నెరవేరిందని , దీనికి సహకరించిన ప్రతి ఒక్కరికి పేరుపేరునా కృతజ్ఞతలు తెలిపారు. పాల్గొన్న ప్రముఖులు : శ్రీ సీతారాముల వారి ప్రాణ ప్రతిష్ఠ కార్యక్రమానికి కాంగ్రెస్ నాయకులు టిపిసిసి డెలిగేట్ సభ్యులు కల్వకుంట్ల సుజిత రావ్ , కోరుట్ల కాంగ్రెస్ నియోజకవర్గ ఇన్చార్జ్ నర్సింగరావు , ఎంపీపీ జాజాల భీమేశ్వరి , ప్రముఖ గాయకులు పి ఎల్ రెడ్డి తదితరులు పాల్గొన్నారు.



### అఖిల భారత అయ్యప్ప సేవా ట్రస్ట్ ఆధ్వర్యంలో సేవా కార్యక్రమం

ఏప్రిల్ 17 ,(జనం సాక్షి) శ్రీ అఖిల భారత అయ్యప్ప సేవా ట్రస్ట్ ఆధ్వర్యంలో ఇల్లందకుంట్ల పుణ్యక్షేత్రంలో శ్రీ సీతారాముల కళ్యాణ మహోత్సవములో సుమారుగా 60 వేలకు పైగా భక్తులకు బిస్కెట్స్ , పాలు, బెల్లం పానకం, మెడికేటెడ్ వాటర్ పంపిణీ చేయడం జరిగింది. ఈ సేవా కార్యక్రమంలో ఆలయ సిబ్బంది కూడా చాలా సహకరించారు. ఈ సేవా కార్యక్రమంలో ట్రస్ట్ వ్యవస్థాపకులు జనగాం శ్రీనివాస్, వాకా కళ్యాణ్ చక్రవర్తి, ట్రస్ట్ సభ్యులు నాగిరెడ్డి గురుస్వామి, సాగర్, మహేందర్ రావు, శ్రీకాంత్, రాజిరెడ్డి, రాజు, మహేందర్ రెడ్డి, రమేష్ ట్రస్ట్ సభ్యులు పాల్గొన్నారు.



### ఘనంగా శ్రీ సీతారాముల కళ్యాణం పాల్గొన్న ఎమ్మెల్యే ఆది శ్రీనివాస్

రుద్రంగి ఏప్రిల్ 17 కెజనం సాక్షి) రాజన్న సిరిసిల్ల జిల్లా రుద్రంగి మండల కేంద్రంలోని హనుమాన్ దేవాలయంలో ఘనంగా శ్రీ రామ నవమి వేడుకలు నిర్వహించారు. వేద మంత్రాల నడుమ శ్రీ సీతారాముల కళ్యాణ మహోత్సవన్నీ ఘనంగా నిర్వహించారు. ప్రభుత్వ విప్ ఎమ్మెల్యే ఆది శ్రీనివాస్ పాల్గొని శ్రీ సీతారాముల కళ్యాణాన్ని ధిలకించి అన్నదాన కార్యక్రమాన్ని ప్రారంభించారు. ఈ సందర్భంగా ఎమ్మెల్యే ఆది శ్రీనివాస్ మాట్లాడుతూ... శ్రీ రామనవమి సందర్భంగా ప్రతి సంవత్సరం హనుమాన్ ఆలయంలో శ్రీ సీతారాముల కళ్యాణం జరిపించడం సంతోసకరమని అన్నారు. ఆ శ్రీ రాముడి ఆశీస్సులు ప్రజలందరిపై ఉండాలని కోరుకున్నట్లు తెలిపారు. అనంతరం జడ్పీటీసీ గట్ల మినయ్య మాట్లాడుతూ, ప్రతి సంవత్సరం శ్రీ రామనవమి రోజున హనుమాన్ ఆలయ కమిటీ ఆధ్వర్యంలో సీతారాముల కళ్యాణాన్ని అంగరంగ వైభవంగా నిర్వహిస్తామని అన్నారు. ఈ సందర్భంగా కూడా ఘనంగా సీతారాముల కళ్యాణం నిర్వహించామని అనంతరం భక్తులకు అన్నదాన కార్యక్రమం నిర్వహించామని అన్నారు ఆ శ్రీ రాముడి ఆశీస్సులతో ప్రజలందరూ సంతోషంగా ఉండాలని వేడుకున్నట్లు తెలిపారు.. ఇట్టి కార్యక్రమంలో ప్రజలు ప్రజా ప్రతినిధులు నాయకులు పాల్గొన్నారు



# నేత్రపర్వంగా రాములలో కళ్యాణం

హుజూరాబాద్, ఏప్రిల్ 17 ( జనం సాక్షి) : జగదానందకారకుడైనా శ్రీరాముడు జానకీదేవిల పరిణయ వేడుక నేత్రపర్వంగా జరిగింది. శ్రీ సీతారాముల కళ్యాణతంతును చూసిన భక్తజనం పరవశించిపోయారు. బుధవారం హుజూరాబాద్ పట్టణంలో పాటు మండలంలోని గ్రామాలలో శ్రీరామ నవమి వేడుకలు అత్యంత వైభవంగా జరిగాయి. పట్టణంలోని పాటిమీడి ఆంజనేయస్వామి ఆలయంలో అర్చకులు తిరుమల్, ప్రదీప్ ఆధ్వర్యంలో, రామాలయంలో అర్చకులు శ్రీధరాచార్యులు, బుడగజంగాల కాలనీలోని హనుమాన్ దేవాలయంలో అర్చకులు వేదమంత్రోచ్ఛరణల నడుమ శ్రీసీతారాముల కళ్యాణాన్ని జరిపించగా భక్తులు తిలకించి పరవశించారు. దేవాలయాలను మామిడి తోరణాలు, పూలదండలు, విద్యుత్ దీపాలతో అలంకరించారు. పలువురు ప్రజాప్రతినిధులు, నాయకులు, ప్రముఖులు సీతారాముల కళ్యాణోత్సవంలో పాల్గొని ప్రత్యేక పూజలు చేశారు. చిన్నా, పెద్దా తేడా లేకుండా భక్తులతో ఆలయాలు కిటకిటలాడాయి. మా ఊరి దేవుడు... అండాల రాముడు అంటూ భక్తులు సీతారాములను కొలిచారు. ఏ దేవాలయం

### కళ్యాణోత్సవాన్ని తిలకించి పరవశించిన భక్తజనం చిన్నా పెద్దలతో కిటకిటలాడిన ఆలయాలు



చూసినా సీతారాముల పెళ్ళి సందడే కన్పించింది. భక్తులకు తీర్థప్రసాదాలు అందించిన అనంతరం అన్నదాన కార్యక్రమాలు నిర్వహించారు.

### శ్రీరామ నవమిని పురస్కరించుకొని పెగడాపల్లిలో అన్నదానం



బోధన్, ఏప్రిల్ 17 ( జనంసాక్షి) : బోధన్ మండలం పెగడాపల్లి గ్రామంలో బుధవారం శ్రీరామ నవమిని పురస్కరించుకొని గ్రామంలోని శ్రీ రామ మందిరంలో వేడుకలను ఘనంగా నిర్వహించారు. గ్రామాభివృద్ధి కమిటీ ఆధ్వర్యంలో నిర్వహించిన వేడుకలలో స్వామివారికి ప్రత్యేక పూజలు నిర్వహించారు. అనంతరం గ్రామస్థులు భక్తుల కోసం అన్నదాన కార్యక్రమాన్ని నిర్వహించారు. ఈ కార్యక్రమంలో గ్రామ అభివృద్ధి కమిటీ సభ్యులు, గ్రామస్థులు పాల్గొన్నారు.

### రామచంద్ర ప్రభువుకున్న సుగుణాలను అలవర్చుకోవాలని

### సామాజిక వేత్త కాశెట్టి కుమార్

హుజూరాబాద్, ఏప్రిల్ 17 ( జనం సాక్షి) : రామనామమే మానవాళికి రక్షణ కవచమని కౌ ఘోండేషన్ చైర్మన్, సామాజిక వేత్త, మున్నూరు కాపు నాయకులు కాశెట్టి కుమార్ అన్నారు. శ్రీరామ నవమిని పురస్కరించుకొని హైదరాబాద్లోని నాచారంలో శ్రీసీతారామచంద్ర స్వామి ఆలయంలో బుధవారం జరిగిన సీతారాముల కళ్యాణ మహోత్సవంలో ఆయన పాల్గొన్నారు. ఈ సందర్భంగా కళ్యాణోత్సవానికి వచ్చిన భక్తులకు మున్నూరు కాపు సంఘం ఆధ్వర్యంలో బెల్లం నీళ్లు, సేమియా ప్రసాదాలను అందజేశారు. సీతారాముల కళ్యాణం అనంతరం అన్నదానం చేశారు. ఈ సందర్భంగా కాశెట్టి కుమార్ మాట్లాడుతూ... శ్రీసీతారాముల చల్లని దీవెనలతో ప్రజలంతా సంతోషంగా ఉండాలని ఆకాంక్షించారు. అందరిలోనూ సోదరభావం వెల్లివిరియాలని, ప్రతి ఒక్కరూ రామచంద్ర ప్రభువుకున్న సుగుణాలను అలవర్చుకోవాలని అన్నారు. సేవాగుణమే సమాజంలో గుర్తింపు తెస్తుందని, ప్రజాసేవ కార్యక్రమాల్లో ముందుంటూ తమకు తోచిన సహాయం అందించాలని కోరారు.



### శ్రీ సీతారాముల కళ్యాణ మహోత్సవంలో

### పాల్గొన్న మంత్రి శ్రీధర్ బాబు



మంధని, (జనంసాక్షి) : మంధని నియోజక వర్గం పరిధిలోని జయశంకర్ భూపాలపల్లి జిల్లా కాటారం మండలం మంత్రి శ్రీధర్ బాబు స్వగ్రామమైన ధన్వాడ గ్రామంలోని దత్తాత్రేయ స్వామి దేవాలయం ప్రాంగణం ఆవరణలో ధన్వాడ గ్రామ ప్రజల ఆధ్వర్యంలో శ్రీ సీతారాముల కళ్యాణం మహోత్సవం ఘనంగా నిర్వహించారు. ఈ మహోత్సవంలో ముఖ్య అతిథిగా తెలంగాణ రాష్ట్ర ఐటీ పరిశ్రమల, శాసన సభ వ్యవహారాల శాఖ మంత్రి, శ్రీధర్ బాబు పాల్గొని స్వామి వారికి పట్టు వస్త్రాలు, తలంజ్రాల బియ్యం సమర్పించి కళ్యాణం చివరి పరకు ఉండి తిలకించారు. ఈ సందర్భంగా మంత్రి శ్రీధర్ బాబు మాట్లాడుతూ... రాష్ట్ర ప్రజలంతా సుఖంతోపాటు అష్ట ఐశ్వర్యాలతో, వర్షాలు సకాలంలో కురిసి రాష్ట్రంలోని రైతులకు అధిక యాగం చేయనున్నట్లు మంత్రి శ్రీధర్ బాబు తెలిపారు.

### మంత్రి పొన్నంకు కాంగ్రెస్

### నాయకుల సన్మానం

హుజూరాబాద్, ఏప్రిల్ 17 ( జనం సాక్షి ) : రాష్ట్ర బీసీ సంక్షేమ, రవాణా శాఖ మంత్రి పొన్నం ప్రభాకర్ ను చెల్వూర్ గ్రామ కాంగ్రెస్ నాయకులు మర్యాదపూర్వకంగా కలిసి సన్మానించారు. బుధవారం శ్రీరామ నవమి సందర్భంగా ఇల్లందకుంట్ల సీతారాముల కళ్యాణానికి వెళ్ళి చెల్వూర్ గ్రామం మీదుగా వెళ్తున్న మంత్రి పొన్నం ప్రభాకర్ ను కలిశారు. ఈ సందర్భంగా శాలువతో సన్మానించారు. ఈ కార్యక్రమంలో మాజీ సర్పంచ్ నేరేళ్ళ మహేందర్ గౌడ్, నాయకులు సమ్మెల సంపత్, గన్ను అశోక్ తదితరులు ఉన్నారు.





# సీతారాముల కళ్యాణ వేడుకలో ఎమ్మెల్యే పైడి

సీతారాములకు తలంబ్రాలు పట్టు వస్త్రాలు అందజేత

ప్రత్యేక పూజలు నిర్వహించిన ఆలయ అర్చకులు




సాంప్రదాయాలను భావితరాలకు అందించే విధంగా ఉండాలని అన్నారు. అనంతరం కోమన్ పబ్లిసిటీ, మంథని, దెగం, మాచర్ల గ్రామంలో సీతారాముల కళ్యాణంలో తరించారు. ఎమ్మెల్యే వెంట బీజేపీ అసెంబ్లీ కన్వీనర్ పాలేపు రాజు, కంచేట్టి గంగాధర్, కలిగోట గంగాధర్, రోహిత్ రెడ్డి, మందుల బాలు, నాయకులు, కార్యకర్తలు ఉన్నారు.

ఆరూర్, ఏప్రిల్ 17 ( జనం సాక్షి): శ్రీరామనవమి వేడుకను పురస్కరించుకుని ఆరూర్ ఎమ్మెల్యే పైడి రాకేష్ రెడ్డి పలు ఆలయాల్లో నిర్వహించిన సీతారాముల కళ్యాణ మహోత్సవంలో పాల్గొన్నారు. ఉదయం ఎమ్మెల్యే క్యాంప్ కార్యాలయం ముందు గల నాగలింగేశ్వర ఆలయంలో ప్రత్యేక పూజలు చేశారు. అనంతరం సిద్దుల గుట్టపై సీతారాముల కళ్యాణ మహోత్సవంలో ఎమ్మెల్యే రాకేష్ రెడ్డి సీతారాములకు తలంబ్రాలు, పట్టు వస్త్రాలు సమర్పించారు. ఆలయ అర్చకులు ఎమ్మెల్యేచే ప్రత్యేక పూజలు చేయించారు. అనంతరం గోవింద్ పెట్ లో సీతారాముల కళ్యాణం లో పాల్గొని భక్తులను ఉద్దేశించి మాట్లాడుతూ గడప లోపల కులాలని, గడప దాటితే అందరూ హిందువులని మాట్లాడారు. రామ నామంతో ప్రపంచం మార్చుతుందని, ప్రతి ఒక్కరు మన సంస్కృతి

## మండలంలో అంగరంగ వైభవంగా శ్రీ సీతారాముల కళ్యాణ మహోత్సవ వేడుకలు ఘనంగా నిర్వహించారు

ముఖ్యఅతిథి పోతిరెడ్డిపల్లి గ్రామానికి చెందిన ప్రవాస భారతీయులు పరిపాటి లక్ష్మారెడ్డి పాల్గొన్నారు



వీణవంక ఏప్రిల్ 17 (జనం సాక్షి) వీణవంక మండలంలోని పోతిరెడ్డిపల్లి, రామకృష్ణాపుర్, హిమ్మత్ నగర్, కొండపాక గ్రామాలలో శ్రీరామనామ నావమి పురస్కరించుకొని శ్రీ సీతారాముల కళ్యాణ మహోత్సవం అంగరంగ వైభవంగా జరిగింది. శ్రీ సీతారాముల కళ్యాణం కనుల పండుగగా జరగగా గ్రామ ప్రజలు భక్తులు వీక్షించారు. గ్రామంలోని ప్రజలు అందరూ పాడిపంటలతో సుఖంతోషాంతో సిరిసంపదలతో ఉండాలని ప్రతి సంవత్సరం శ్రీ సీతారాముల కళ్యాణం జరుపుకోవడం జరుగుతుంది. అనంతరం అన్నదాన కార్యక్రమాలు గ్రామ ఆలయ కమిటీ ఆధ్వర్యంలో నిర్వహించారు. పోతిరెడ్డిపల్లి గ్రామానికి చెందిన పరిపాటి రవీందర్

రెడ్డి, పరిపాటి లక్ష్మారెడ్డి. ఆధ్వర్యంలో కళ్యాణ తలంబ్రాలు పట్టు వస్త్రాలు సమర్పించారు. ఈ కార్యక్రమంలో మండలంలోని ఆయా గ్రామాలలో పోతిరెడ్డిపల్లి గ్రామంలో పరిపాటి కుటుంబీకులు పరిపాటి గోపాల్ రెడ్డి, పరిపాటి విజయగోపాల్ రెడ్డి, పరిపాటి పవన్ కుమార్ రెడ్డి, మాజీ సర్పంచ్ పంజాల అనుష సతీష్, సమ్మయ్య శ్రీకాంత్, శ్రీనివాస్, శ్రీనివాస్, కుమార్, హిమ్మత్ నగర్ గ్రామంలో ఆలయ కమిటీ అధ్యక్షుడు నల్ల రెడ్డి, ఎంపీటీసీ నల్ల మమతా తిరుపతిరెడ్డి, గెల్ల రమేష్ యాదవ్, నల్ల కొండల్ రెడ్డి, మ్యక వీరయ్య, కర్ల కంటి భాస్కర్ రెడ్డి, రామకృష్ణాపుర్ గ్రామంలో పత్తి మల్లారెడ్డి ఆధ్వర్యంలో సీతారామచంద్ర స్వామి కళ్యాణం నిర్వహించారు. మాజీ సర్పంచ్ మేకల సమ్మిరెడ్డి, రాజిరెడ్డి అప్పని హరిష్ వర్మ అప్పని కొమురయ్య, రాజయ్యరెడ్డిపల్లి గ్రామంలో కర్ర భగవాన్ రెడ్డి, ఆధ్వ ర్యంలో సీతారామచంద్రస్వామి కళ్యాణం జరిపించారు కర్ర మల్లారెడ్డి, కర్ర సంపత్ రెడ్డి, కర్ర ధర్మారెడ్డి, మధుకర్ రెడ్డి, సుకాసి యాదగిరి, అనిల్ రెడ్డి, కొండపాకలో ఉమామహేశ్వర ఆలయ కమిటీ ఆధ్వర్యంలో సీతారామచంద్ర స్వామికి కళ్యాణం నిర్వహించారు గ్రామస్తులు తదితరులు పాల్గొన్నారు.

# కల్వకుంట్ల సుజిత్ రావ్ కి సన్మానం



ఇబ్రహీంపట్నం, ఏప్రిల్ 17, (జనం సాక్షి) కాంగ్రెస్ నాయకులు టిపిసీసీ దెలిగేట్ సభ్యులు కల్వకుంట్ల సుజిత్ రావు ని ఘనంగా

సన్మానించారు. బుధవారం నాడు మండలంలోని ఎర్లంది గ్రామంలో సూతనంగా నిర్మించిన శ్రీ సీతారాముల విగ్రహ ప్రాణ ప్రతిష్ఠాపన కార్యక్రమానికి హాజరై శ్రీ సీతారాముల వారిని దర్శించుకొని, ప్రత్యేక పూజలు నిర్వహించారు. అనంతరం ఆలయ కమిటీ సభ్యులు సాలువతో ఘనంగా సన్మానించారు. ఈ కార్యక్రమంలో ఆలయ కమిటీ సభ్యులు బిల్లాల సురేష్, దాసరి రాజేందర్, కాంగ్రెస్ సీనియర్ నాయకులు కూన గోవర్ధన్, గుండొల్ల వెంకటగిరి, తెలంగాణ ఫిషరెస్ రాష్ట్ర ప్రధాన కార్యదర్శి రుత్త నారాయణ, ఉమ్మడి కరీంనగర్ జిల్లా మన్య పారిశ్రామిక సహకార సంఘ మాజీ డైరెక్టర్, కాంగ్రెస్ నాయకులు కూన రాకేష్, బెల్లూలు రమేష్, రెబస్ మల్లేష్, నీరటి రాజు తదితరులు పాల్గొన్నారు.


# ఎరాజ్ పల్లిలో ఘనంగా గంగమ్మ దేవి విగ్రహ ప్రతిష్ఠాపన వేడుకలు



బోధన్, ఏప్రిల్ 17 ( జనంసాక్షి ) : బోధన్ మండలం ఎరాజ్ పల్లి గ్రామంలో బుధవారం గంగమ్మ దేవి విగ్రహ ప్రతిష్ఠాపన వేడుకలను ఘనంగా నిర్వహించారు. ఈ మేరకు గ్రామ బోయి సంఘం ఆధ్వర్యంలో గ్రామ శివారుని చెరువు వద్ద సూతలంక నిర్మించిన ఆలయంలో గంగమ్మ దేవి విగ్రహ ప్రతిష్ఠాపనను వేద పండితుల మంత్రోచ్ఛసల మధ్య ఘనంగా నిర్వహించారు. విగ్రహ ప్రతిష్ఠాపనలో భాగంగా ప్రత్యేక హోమం నిర్వహించడంతోపాటు అన్నదానంను సైతం నిర్వహించారు. ఈ కార్యక్రమంలో అధ్యక్షులు సత్యనారాయణ, ఉపాధ్యక్షులు కర్రోళ్ల రాజు, గజ్జల సాయికుమార్, దువల్లి శంకర్, సయ్యది నాగయ్య, మంత్రాల నాగయ్య, మద్దికుంట లక్ష్మణ్, కలగడ్డ హనుండ్లు, దువల్లి నంబర్ పోషెట్టి, పాముల సాయిలు, గజ్జల అనీల్, చుట్టాకుల రాజు, కర్రోళ్ల సాయినాథ్, పిట్టడి గంగాధర్ తో పాటు గ్రామస్తులు పాల్గొన్నారు.

# ఆటో డ్రైవర్ ఆత్మహత్య

అప్పుల బాధ భరించలేక ఆత్మహత్య చేసుకున్న ఆటో డ్రైవర్



చొప్పదండి, ఏప్రిల్ 17 (జనం సాక్షి ): ఆటోలకు గిరాకీ లేక... చేసిన అప్పు తీర్చలేక గత కొద్దిరోజులుగా తీవ్ర మానసిక ఒత్తిడికి లోబ్ధుడై చేసేదేమీ లేక ఆటో డ్రైవర్ పురుగుల మందు తాగి ఆత్మహత్య చేసుకున్నాడు. చొప్పదండి ఎస్ఐ ఉపేంద్ర చారి తెలిపిన వివరాల ప్రకారం చొప్పదండి కి చెందిన అనిల్ (34) జీవనోపాధి కొరకు గత సంవత్సరం నుండి పైనాన్స్ లో ఆటో తీసుకొని ఆటో నడుపుతున్నాడు. గత కొన్ని రోజులుగా ఆటో సక్రమంగా నడవక పోవడంతో పైనాన్స్ కిస్తీలు కట్టడం లేదు పైనాన్సు వాళ్ళు ఆటోను తీసుకెళ్లడంతో తీవ్ర మనోవేదనకు గురయ్యాడు. పైనాన్స్ వాళ్ళ వేధింపులతో పాటు అప్పుల వాళ్ల వేధింపులు భరించలేక ఈనెల 14న ఉదయం ఇంటిముందు పురుగు ల మందు తాగి ఆత్మహత్యకు పాల్పడ్డాడు. ఆత్మహత్య చేసుకున్న అనిల్ ను హుటాహుటిన కుటుంబ సభ్యులు కరీంనగర్ జిల్లా ప్రభుత్వాసుపత్రి కి తరలించి చికిత్స చేయించారు. చికిత్స పొందుతూ అనిల్ తుది శ్వాస విడిచాడు. అప్పుల వాళ్ళ వేధింపులు భరించలేక ఆర్థిక ఇబ్బందులతో అనిల్ ఆత్మహత్య చేసుకున్నాడని అనిల్ సోదరుడు సుధాకర్ ఇచ్చిన ఫిర్యాదు మేరకు కేసు నమోదు చేసినట్లు ఎస్ఐ తెలిపారు.

# గింజ తరుగు లేకుండా ధాన్యం కొనుగోలు చేస్తాం గత ప్రభుత్వం తరుగు పేరిట రైతులను మోసం చేసింది



మంథని, (జనంసాక్షి ) : గింజ తరుగు లేకుండా ధాన్యం కొనుగోలు చేస్తామని, గత ప్రభుత్వం తరుగు పేరిట రైతులను మోసం చేసిందని ఐటీ పరిశ్రమలు శాసనసభ వివరాలు శాఖ మంత్రి దుద్దిల్ల శ్రీధర్ బాబు అన్నారు. పెద్దపల్లి జిల్లా మంథని మున్సిపల్ పరిధిలోని శ్రీరామ్ నగర్ లో ని శ్రీ సీతారామచంద్రస్వామి దేవాలయంలో ఐటీ, పరిశ్రమలు, శాసనసభ వ్యవహారాల శాఖ మంత్రి దుద్దిల్ల శ్రీధర్ బాబు ప్రత్యేక పూజలు నిర్వహించారు. అనంతరం మంత్రి శ్రీధర్ బాబు మాట్లాడుతూ.. గ్రామ గ్రామాన ప్రజలందరూ కలిసి సీతారాముల కళ్యాణం జరపడం ఆనందదాయకం.. రామ రాజ్యం రావాలని ఆకాంక్షించారని ప్రజల కోరిక నెరవేరింది అన్నారు. గత ప్రభుత్వం తరుగు పేరిట రైతులను మోసం చేసిందని అన్నారు. పూర్తిస్థాయిలో ఎక్కడ కూడా ఒక గింజ కూడా తరుగు పేరిట రైతులను మోసం చేయకుండా కొనుగోలు చేసే విధంగా అధికారులను ఆదేశించినట్లు తెలిపారు. రెండు మూడు రోజులలో కనీస మద్దతు ధర తో ధాన్యం కొనుగోలు చేస్తామని, రైతులకు న్యాయం జరిగే విధంగా చేస్తామని తెలిపారు.